

بِسْمِ اللّٰهِ الرَّحْمٰنِ الرَّحِیْمِ

کلمتہ الحرمین

جناب حافظ عبد الحمید عامر
فاضل مدینہ یونیورسٹی

”وَمِنْ بَعْضِ اللّٰهِ وَرِسُوْلُهُ فَمَنْ ضَلَّ ضَلَّ لَا مَبِيْنًا!“

مذہبی جماعتیں اس شرط پر نواز شریف سے تعاون کریں کہ
وہ اس ملک کو اس کی نظریاتی بنیادیں مہیا کریں گے!!

ایک مرتبہ پھر ہم اہل وطن کو وہ عہد یاد دلانا چاہتے ہیں جو اس وطن کے حصول کے لئے ہر
بچے، بوڑھے، جوان، مرد اور عورت نے اپنے رب سے کیا تھا:

پاکستان کا مطلب کیا؟
لا الہ الا اللہ!

(جبکہ جنرل ضیاء الحق کے دور میں ”لا الہ الا اللہ“ کے بعد ”محمد رسول اللہ“ کو بھی شامل کر لیا گیا
تھا!)

یہی عہد اس مملکتِ خدا کی بنیاد ہے، جو آج تک نہ صرف یہ کہ اس کو میانہ ہو سکی، بلکہ دن
رات اس پر شرک و بدعت اور الحاد کے تیر و نشتر ہی آزمائے گئے ہیں..... اور کسے معلوم نہیں کہ
بنیاد اگر کمزور ہو یا منہدم ہو جائے تو عمارتیں گر جایا کرتی ہیں..... چنانچہ اہل وطن کے لئے یہ بات
اب بھی سوچ لینے کی ہے کہ یہ عمارت جس کے وہ مکین ہیں، اپنی نظریاتی بنیاد کے بغیر کب تک قائم

رہ سکے گی اور اس کے کینوں کا حشر کیا ہو گا؟.... العیاذ باللہ!

ہم نے دل پر پتھر رکھ کر ایک بہت بڑی بات کہہ دی ہے..... لیکن ذرا سوچئے کہ ”لا الہ الا اللہ“ اس دین کا عنوان ہے جو حاکمیتِ الہیہ کا علمبردار ہے۔ ارشادِ باری تعالیٰ ہے:

”ان الحكم الا للہ“ (یوسف: ۴۵)

”حاکمیت صرف اللہ ہی کی ہے!“

لیکن آج یہاں اللہ کی حاکمیت کی بجائے جمہوریت کی حکمرانی ہے، تو گویا اس عہد کو ایک دوسری بات سے بدل دیا گیا ہے..... اور یہ جسارت کوئی معمولی جسارت نہیں، بنی اسرائیل نے ”حطۃ“ کو ”حنطۃ“ سے بدل دیا تھا تو اس کا نتیجہ کیا نکلا تھا؟

قرآن مجید میں ہے:

”فبدل الذین ظلموا قولاً غیر الذی قبل لهم فانزلنا علی الذین ظلموا رجلاً من السماء بما کنوا یفسقون“ (البقرہ: ۵۹)

”ظالموں نے (جب) ان سے کسی گئی بات کو ایک دوسری بات سے بدل دیا تو ان کے اس فسق کے سبب ہم نے ان پر آسمان سے عذاب نازل فرمایا!“

اللہ رب العزت سے کئے گئے اس عہد سے انحراف کے بعد ہمارا دوسرا بڑا جرم رسول اللہ صلی اللہ علیہ وسلم کی نافرمانی ہے، جس میں بے خدا سیاستدانوں کے علاوہ بڑے بڑے اصحابِ جبہ و دستار بھی برابر کے شریک ہیں.... رسول اللہ صلی اللہ علیہ وسلم نے آگاہ فرمایا تھا:

”لن یفلح قوم وکوا امرهم امرأة“

”وہ قوم ہرگز فلاح نہیں پائے گی، جس نے اپنا حکمران کسی عورت کو بنا لیا!“

نیز فرمایا:

”اذا کلان امورکم الی نساء کم فبطن الارض خیر لکم من ظہرها“

”جب تمہارے امور تمہاری عورتوں کے سپرد ہو جائیں تو زمین کا پیٹ اس کی پشت سے تمہارے لئے بہتر ہو گا۔“

سیاسٹین و علماء سوء آج تک ان ارشاداتِ نبوی میں کیڑے نکالتے چلے آ رہے ہیں، لیکن آج ملک میں جو افسوسناک صورتِ حال رونما ہو چکی، ان فرامینِ رسول اللہ صلی اللہ علیہ وسلم کو اس کا عنوان قرار دیا جاسکتا ہے.... اور یہ سب نتیجہ ہے اللہ تعالیٰ اور رسول اللہ صلی اللہ علیہ وسلم کی

نافرمانی کا!.... سچ فرمایا اللہ رب العزت نے:

”وَمِنْ بَعْضِ النَّاسِ وَرَسُولَهُ مُؤْمِنًا فَذَلَّلُوا فَلا مَبِيئًا“

”جس نے اللہ تعالیٰ اور اس کے رسول کی نافرمانی کی تو وہ صریح گمراہی میں جا پڑا!“

ہم جانتے ہیں کہ ملک عزیز میں اصحابِ تحریر و تقریر، فلسفے بھگانے والوں اور نت نئے نظریات پیش کرنے والوں کی کمی نہیں، لیکن ایک مسلمان کی سوچ وحی الہی کے تابع ہونی چاہئے..... اور وحی الہی ہمیں یہ بتلاتی ہے کہ اس کفرِ ارضی پر قوموں کے عروج و زوال اللہ تعالیٰ اور اس کے رسولوں کی فرمانبرداری یا نافرمانی سے عبارت رہے ہیں... جبکہ اہل وطن نے ”لا الہ الا اللہ“ کے بعد ”محمد رسول اللہ“ کی بھی لاج نہیں رکھی اور یوں وہ رب، رسول دونوں کی اجتماعی نافرمانی کے مرتکب ہوئے ہیں.... ہاں یہ ہماری خوش قسمتی ہے کہ ہمیں ابھی تک یہ لمحات میسر ہیں جن میں ہم اس نافرمانی کو چھوڑ کر فرمانبرداری کی راہ اختیار کر سکتے ہیں، ورنہ کل کونہ صرف یہ مہلت ہم سے چھین سکتی ہے، بلکہ عذاب الہی کا کوڑا بھی ہم پر برس سکتا ہے..... آخر کون نہیں جانتا کہ کل کا ”مشرقی پاکستان“ آج کا ”بنگہ دیش“ ہے؟

وحی الہی کے حوالہ سے بات کرتے ہوئے ہم ملک کی موجودہ سیاسی صورتِ حال سے بے نیاز نہیں رہ سکتے، ہمیں اسی تاریک ماحول میں سے روشنی کی کوئی کرن تلاش کرنا ہوگی.... ہم دیکھتے ہیں کہ وقت کا چیلنج قبول کرنے کے لئے واحد، مضبوط اور سیاسی قوت نواز شریف ہیں، لیکن جنہیں مذہبی جماعتوں کی تائید و حمایت حاصل نہیں، اور اسی لئے ان کی تگ و دو کے مؤثر و فوری نتائج سامنے نہیں آ رہے!.... لہذا مذہبی جماعتوں کو اپنا فرض پہچانتے ہوئے اس شرط پر ان سے تعاون کرنا چاہئے کہ وہ اس ملک کو اس کی نظریاتی بنیادیں ”لا الہ الا اللہ محمد رسول اللہ“ مہیا کریں گے.... ورنہ وہ یہ بات نوٹ کر لیں کہ ان کے ہاتھ اجتماعی خودکشی کی طرف بڑھ رہے ہیں، اور جو قوم اجتماعی خودکشی کا فیصلہ کر لے، اسے دنیا کی کوئی قوت تباہی و بربادی سے نہیں بچا سکتی!

اے اہل وطن!... قرآن مجید کے بیان شدہ حقائق سے عبرت پڑیے! وہ واضح الفاظ میں خبردار کر رہا ہے کہ:

”فَكَانَ مِنَ قَوْمِ اَهْلِكُنْهَا وَ هِيَ ظَالِمَةٌ لِّهِيَ خَاوِصَةٌ عَلٰى عُرُوشِهَا وَ هِيَ مَعْطَلَةٌ وَ قَصْرٌ مَّشِيدٌ“ (الحج: ۴۵)

”زمین میں کئی ہی تو بستیاں ہیں جو نافرمان تھیں تو ہم نے انہیں تباہ و برباد کر ڈالا۔ چنانچہ وہ اپنی

چھتوں پر گری پڑی ہیں اور (ان کے بست سے) کنوئیں بیکار، اور (بست سے) محل ویران پڑے ہیں۔“

العز بالله، اللهم وقل لنا ما تحب وترضی آمین!

قادر مبین کرام... السلام علیکم ورحمۃ اللہ وبرکاتہ!

آپ کو غالباً ”اندازہ ہو گا کہ اجرائے رسالہ کس قدر مشکل کام ہے اور اس پر کتنے مصارف اٹھتے ہیں۔ ہمیں ”حرمین“ کی اشاعت کے سلسلے میں ہر ماہ کثیر رقم اپنی گھر سے برداشت کرنا پڑ رہی ہے۔ لہذا مہربانی فرما کر اولین فرصت میں اپنا زر تعاون مبلغ پچاس روپے بھجوادیں... اگر آپ قریب ہوں تو دوستی پہنچادیں!

زر تعاون ادا نہ کرنے کی صورت میں آئندہ شمارہ ہم آپ کی خدمت میں بذریعہ وی پی پی روانہ کرنے پر مجبور ہوں گے اور اس پر محکمہ ڈاک قانوناً ”جو بارہ روپے چارج کرتا ہے وہ آپ کو زائد برداشت کرنا پڑیں گے۔ امید ہے آپ دینی جذبہ سے کام لیتے ہوئے زر تعاون ارسال کرنے کا ایثار ضرور فرمائیں گے اور رسالہ بند کر کے یا وی پی پی واپس کر کے ادارہ کو کسی نقصان سے دوچار نہیں کریں گے۔

شکریہ!

مخبر حرمین

(محمد سلیمان، ادارہ علوم اشریہ پوسٹ بکس نمبر ۱۰، جملہ)